



ເອກະລັກຂອງຊົນເຜົ່າ ໂອຍ



2015

ຈັດພິມໂດຍ: ກົມຊົນເຜົ່າ ສູນກາງແນວລາວສ້າງຊາດ



ຮ່ວມກັບ: CLICK



ສະໜັບສະໜູນໂດຍ: SDC



Schweizerische Eidgenossenschaft
Confédération suisse
Confederazione Svizzera
Confederaziun svizra

Embassy of Switzerland

**Swiss Agency for Development
and Cooperation SDC**

ຄໍາເຫັນ ຂອງຫົວໜ້າກົມຊົນເຜົ່າ ສູນກາງແນວລາວສ້າງຊາດ

ປະເທດລາວ ເປັນປະເທດທີ່ນ້ອຍ, ເນື້ອທີ່ບໍ່ກວ້າງຂວາງແຕ່ກໍອຸດົມສົມບູນໄປດ້ວຍຊັບພະຍາກອນທຳມະຊາດ ແລະ ວັດທະນະທຳອັນດີງາມໂດຍສະເພາະແມ່ນຫຼາກຫຼາຍສີສັນຂອງບັນດາຊົນເຜົ່າ. ຊຶ່ງເປັນສິ່ງເອກອ້າງທະນົງໃຈ ຂອງປວງຊົນລາວ ແລະ ເປັນທີ່ດຶງດູດເອົານັກທ່ອງທ່ຽວໃນທົ່ວໂລກຫຼາຍລ້ານຄົນເຂົ້າມາຮຽນຮູ້ວັດທະນະທຳດັ່ງກ່າວ ໃນແຕ່ລະປີ. ດັ່ງທີ່, ທ່ານ ປະທານ ໄກສອນ ພົມວິຫານ, ຜູ້ນຳທີ່ເຄົາລົບຮັກຂອງປວງຊົນລາວທັງຊາດໄດ້ໃຫ້ຄຳເຫັນວ່າ: “ປະເທດລາວເຮົາມີວົງຄະນາຍາດລວມອັນປະກອບດ້ວຍຫຼາຍຊົນເຜົ່າ”. ໃນຫຼາຍຊົນເຜົ່າກໍມີຫຼາຍດ້ານທີ່ດີປຽບເໝືອນດັ່ງດອກໄມ້ນາໆພັນທີ່ພວມເບິ່ງບານໃນສວນອຸທະຍານອັນພາໃຫ້ມີຫຼາຍຮູບຫຼາຍສີສັນ ແລະ ສົ່ງກິ່ນຫອມຫວນ.

ສະນັ້ນ, ເພື່ອເປັນການສົ່ງເສີມວັດທະນະທຳອັນດີງາມຂອງບັນດາຊົນເຜົ່າໃນ ສປປ ລາວ ກົມຊົນເຜົ່າ ສູນກາງແນວລາວສ້າງຊາດຮ່ວມກັບ ວິສະຫະກິດ CLICK I4 Dev ໂດຍ: ສະໜັບສະໜູນຈາກສະຖານທູດ ສະວິດສະແລັ່ນ (SDC), ຈຶ່ງໄດ້ຮຽບຮຽງ ແລະ ຈັດພິມປຶ້ມກ່ຽວກັບຊົນເຜົ່າ ໂອຍ ຄົນໃໝ່ໂດຍແຍກຈາກປຶ້ມບັນດາຊົນເຜົ່າຢູ່ ສປປ ລາວ ໃນເມື່ອກ່ອນ. ເພື່ອເຜີຍແຜ່ໃຫ້ສັງຄົມໄດ້ເຂົ້າໃຈຮີດຄອງປະເພນີອັນເປັນເອກະລັກສະເພາະຂອງຊົນເຜົ່າ ໂອຍ ໃນ ສປປ ລາວ. ປຶ້ມນ້ອຍຫົວນີ້ແມ່ນບັນລະຍາຍກ່ຽວກັບເອກະລັກສະເພາະຂອງຊົນເຜົ່າ ໂອຍ ຊຶ່ງປະກອບດ້ວຍ: ຊື່ເອີ້ນ, ການຂະຫຍາຍຕົວຂອງພົນລະເມືອງ, ການນຸ່ງຫົ່ມ, ການກິນຢູ່, ການຕັ້ງພູມລຳເນົາ, ບາງຮີດ ແລະ ປະເພນີ.

ແຕ່ເນື່ອງຈາກ, ການຮຽບຮຽງເນື້ອໃນຄັ້ງນີ້ແມ່ນບົນພື້ນຖານຂໍ້ມູນທີ່ມີແລ້ວ, ສະນັ້ນ, ຈຶ່ງມີຂໍ້ຈຳກັດ, ຄວາມຊັດເຈນ, ຄວາມອຸດົມສົມບູນດ້ານຂໍ້ມູນພໍສົມຄວນ, ຢ່າງໃດກໍຕາມ, ຫວັງຢ່າງຍິ່ງວ່າປຶ້ມດັ່ງກ່າວຈະເປັນປະໂຫຍດໃຫ້ແກ່ສັງຄົມໃນການເຂົ້າໃຈໄດ້ເອກະລັກອັນສະເພາະຂອງຊົນເຜົ່າ ໂອຍ ໃນ ສປປ ລາວ ບໍ່ຫຼາຍກໍໜ້ອຍ ແລະ ຈະເປັນພື້ນຖານຕື່ມກ່ຽວກັບການຄົ້ນຄວ້າຊົນເຜົ່າໃນ ສປປ ລາວ ແລະ ນຳເອົາຂໍ້ມູນໃໝ່ມາປັບປຸງໃຫ້ມີເນື້ອໃນອຸດົມສົມບູນເພີ່ມຂຶ້ນໃນອະນາຄົດ

ທ່ານສາມາດດາວໂຫຼດເອົາເນື້ອໃນປຶ້ມ ດັ່ງກ່າວໄດ້ທີ່ເວັບໄຊ :

www.doe-lfnc.org ຫຼື ຕິດຕໍ່ຂໍ້ມູນເພີ່ມເຕີມມາຍັງ ກົມຊົນເຜົ່າ

ສູນກາງແນວລາວສ້າງຊາດ


ທີ່ເບີໂທ: 021 218965, Email : ethnic123lfnc@gmail.com

ນະຄອນຫຼວງວຽງຈັນ, ວັນທີ.....2015

ສູນກາງແນວລາວສ້າງຊາດ
ຫົວໜ້າກົມຊົນເຜົ່າ

ແຜນທີ່ການແຈກຢາຍພົນລະເມືອງ

ບັດຈຸບັນຊົນເຜົ່າ ໂອຍ ຕັ້ງພູມລຳເນົາ ຢູ່ເມືອງ ໄຊເສດຖາ, ສາມັກຄີໄຊ, ສະໜາມໄຊ ແຂວງ ອັດຕະປື ແລະ ເມືອງ ປາກຊ່ອງ ແຂວງ ຈຳປາສັກ. ນອກຈາກ, ຢູ່ສປປ ລາວ ຍັງມີຢູ່ ແຂວງ ກະແຈະ, ຊຽງແຕງ ລາຊະ ອານາຈັກ ກຳປູເຈຍ ແລະ ພາກອີສານ ຂອງລາຊະອານາຈັກ ໄທ. ຊົນເຜົ່າໂອຍ ຢູ່ ສປປ ລາວ ມີປະຊາ ກອນທັງໝົດ 22.458 ຄົນ, ຍິ່ງ 11.375 ຄົນ, ເທົ່າກັບ 0.4% ຂອງພົນລະເມືອງ ໃນທົ່ວປະເທດ.



ປະຫວັດຄວາມເປັນມາ ແລະ ຊື່ເອີ້ນ

ຕາມການສັນນິຖານຂອງພວກຜູ້ເຖົ້າແກ່ອາວຸໂສຢູ່ແຂວງ ອັດຕະປື ໃຫ້ຮູ້ວ່າ: ໃນຈຳນວນ 22 ບ້ານຂອງຊົນເຜົ່າ ໂອຍ ທີ່ຂຶ້ນກັບ ແຂວງ ອັດຕະປື. ປັດຈຸບັນນີ້ລ້ວນແຕ່ມີປະຫວັດຄວາມເປັນມາອັນສະ ເພາະຕາມແຕ່ລະເຂດບ້ານເຊັ່ນ: ແຕ່ກ່ອນຈະຕັ້ງພູມລຳເນົາຢູ່ໜອງແສ ແລ້ວເຄື່ອນຍ້າຍມາຢູ່ ຫຼວງພະບາງ, ທົ່ງໄຫຫີນ, ທົ່ງຫຼົງ, ທົ່ງຫວາຍ, ຮົ່ງເງິວລອກຈູອກເຄ້ຍ, ຕະມຸກອງໃບແຄມເຊປ່ຽນ, ບາງທ່ານໄດ້ໃຫ້ທັດ ສະນະວ່າ: ຊົນເຜົ່າ ໂອຍ ໄປຢູ່ທົ່ງໄຫຫີນແມ່ນໃນຖານະເປັນສະເລີຍ ເສິກເຈືອງ ແລະ ສຸດທ້າຍແມ່ນໄດ້ຢູ່ຕາມເກາະດອນກາງທົ່ງນາ.



ພາບໂດຍ: ກິມຊົນເຜົ່າ

ຊົນເຜົ່ານີ້ເອີ້ນຕົນເອງວ່າ: “ໂອຍ” ຊົນເຜົ່າ ລາວ ເອີ້ນ, ຊື່ທີ່ເຂົາເຈົ້າມັກນຳໃຊ້ທາງລັດຖະການໃນປັດຈຸບັນກໍແມ່ນຊົນເຜົ່າ “ໂອຍ”.

ຊົນເຜົ່ານີ້ລ້ວນແຕ່ມີຊື່ສະເພາະໄປຕາມແຕ່ລະເຂດບ້ານ ຫຼື ຈະແມ່ນຊື່ແຊງຂອງຊົນເຜົ່າເຊັ່ນ: ສະປວນຣ, ສອກ, ກຣີຍ, ດາກກະຍະ, ຮີຢາວ, ກິນແຫຼະອິມປາວ, ກອງຮາຮວຍ, ຕຳມໍເລີຍ, ອິນດູ, ຈໍເຈີກ ແລະ ແມງອງ, ທັງໝົດເຫຼົ່ານັ້ນກໍລ້ວນແຕ່ໄດ້ຂະໜານນາມຕົນວ່າ: “ໂອຍ” ຫຼື ຊົນເຜົ່າ“ໂອຍ” ແລະ ຄຳທີ່ວ່າ: “ໂອຍ” ໄດ້ມີຫຼາຍທັດສະນະຄື: ແມ່ນຄົນ, ແມ່ນສຽງຮ້ອງຄວນຄາງຈາກການເຈັບເປັນ ແລະ ສຽງຮ້ອງຈາກຄວາມຂີ້ຄ້ານແອວຍາວ.

ອາຊີບຂອງຊົນເຜົ່າ ໂອຍ

ຊົນເຜົ່າ ໂອຍ ເຮັດນາປູກເຂົ້າຈ້າວ, ໃນປີ 1960 ຄົນຫຼັງເຂົາເຈົ້າໄດ້ເຮັດນາຫວ່ານ, ໄຮ່ນາກວ້າງແຕ່ 2 ໄລ່ຂຶ້ນໄປ, ຄັນນາສູງພຽງແອວ, ນາແຕ່ລະໄຮ່ລ້ວນແຕ່ມີຫຼູມຢູ່ກາງນາ ຫຼື ແຄມຄັນນາມີບ່ອນລະບາຍນ້ຳອອກ. ນອກນີ້, ຍັງຊຳນານເລື່ອງຫັດຖະກຳຈັກສານ, ປັ້ນໝໍ້, ລ້ຽງສັດປະເພດຕ່າງໆເຊັ່ນ: ງົວ, ຄວາຍ, ເພື່ອໃຊ້ເປັນແຮງງານລາກແກ່, ໝູ ແລະ ໄກ່ໃຊ້ໃນພິທີກຳບະຜີຕ່າງໆ ຫຼື ກິນເປັນອາຫານ.

ທີ່ຕັ້ງບ້ານ ແລະ ເຮືອນ

ຊົນເຜົ່າ ໂອຍ ມີຄວາມນິຍົມຢູ່ເຮືອນຮ້ານປູດ້ວຍແປ້ນ ແລະ ແອ້ມດ້ວຍແປ້ນ, ມຸງດ້ວຍຫຍ້າຄາເປັນເຮືອນລວດດຽວ, ລະຫວ່າງລວງຍາວ ແລະ ລວງກວ້າງຫຼຸດລື່ນກັນຢ່າງຂາດຂັ້ນ, ລວງຍາວອອກຫາທິດຕາເວັນຕົກ, ຫົວນອນຈະປິ່ນມາທາງທິດໃຕ້, ຂະໜາດເຮືອນສູງສຸດ 5 ຫ້ອງ, ຕ່ຳສຸດ 2 ຫ້ອງ, ເອົາຜີເຮືອນ ແລະ ຜີຄ້ອງລາໄວ້ໃນຫ້ອງ. ແຕ່ລະຫຼັງເຮືອນຂອງຊົນເຜົ່າ ໂອຍ ລ້ວນແຕ່ມີຮົ້ວອ້ອມ, ມີ ປະຕູເຂົ້າ 2 ບ່ອນ. ຂໍ້ຫ້າມໃນການເຂົ້າບ້ານ ແລະ ເຮືອນ, ເຮົາຕ້ອງສັງເກດເບິ່ງເຄື່ອງ ໝາຍປະຕູໂຂງເຂົ້າບ້ານເຊັ່ນ: ຖ້າມີຕາແຫຼວ ແລະ ຟົດໄມ້ດິບແມ່ນເຂົ້າບ້ານບໍ່ໄດ້.



ພາບໂດຍ: ກົມຊົນເຜົ່າ



ພາບໂດຍ: ກິມຊິນເຜົ້າ



ເຄື່ອງນຸ່ງຫົ່ມ

ປີ 1975 ຄົນຫຼັງຜູ້ຊາຍຂອງຊົນເຜົ່າ ໂອຍ ແມ່ນນຸ່ງກະຕ່ຽວ, ຖື ກຸບຈອມແຫຼມປົກແຄບທີ່ສຸດ ໃນເວລາຍັງເປັນບ່າວ, ແຕ່ງດອງແລ້ວ ຖືກຸບປົກກວ້າງ, ເວລາເຮັດຜີພະເບງ, ພະຍອງນຸ່ງກະຕ່ຽວໝາກປັດ, ແພແດງຄຽນຫົວ, ແພແດງ ແລະ ແພຂາວໄຂ່ວກັນແຕ່ບ່າລົງຫາ ແອວ, ເກົ້າຜົມ, ບ່ອງຫູໃສ່ຕ້າງທີ່ເຮັດດ້ວຍກົ່ວ. ສຳລັບແມ່ຍິງແມ່ນນຸ່ງສິ້ນລ່າມ ຮອດປີແຂ່ງ (ຍິງສາວເອົາຜົວໃໝ່), ຖ້າຜູ້ເຖົ້າລ່າມລົງກາຍປີແຂ່ງ, ຫົ່ມ ເສື້ອແຊກລາຍເຮ້ຍ, ເກົ້າຜົມ, ບ່ອງຫູໃສ່ຕ້າງ ແລະ ໃສ່ຄຣີແອຕິມເບຣີດ (ກຸບຕິມເບຣີດ).



ພາບໂດຍ: ກົມຊົນເຜົ່າ



ພາບໂດຍ: ກົມຊົນເຜົ່າ



ອາຫານ ແລະ ເຄື່ອງດື່ມ

ແຕ່ກ່ອນນັ້ນຊົນເຜົ່າ ໂອຍ ມີອາຫານການກິນທີ່ລຽບງ່າຍບໍ່ຫຼາຍເຍື່ອງເປັນຕົ້ນ: ເຂົ້າຈ້າວ, ໜັງປາ ແລະ ແກງເທົ່ານັ້ນ, ການປຸງແຕ່ງແກງນັ້ນຈະແຕກຕ່າງກັນ ແມ່ນຂຶ້ນກັບລະດູການ ຫຼື ຂຶ້ນກັບຊ່ວງເວລາເຊັ່ນ: ແກງປາ, ຊີ້ນ ແລະ ແກງກະດູກ. ໃນລະດູເຮັດນາເມື່ອມີຄົນມາຊ່ວຍເຮັດວຽກຫຼາຍ, ການປຸງແຕ່ງແກງແມ່ນໃສ່ເຂົ້າເບືອ, ໃສ່ຫຼາຍຈົນແກງນັ້ນໜຽວເຂົ້າເຈົ້າເອີ້ນວ່າ: ປືອວນ, ຖ້າມີແຕ່ຄົນໃນຄອບຄົວກໍໃສ່ເຂົ້າເບືອໜ້ອຍ. ລະດູແລ້ງ ທີ່ມີບາງເຮືອນຕ້ອງການປູກສ້າງເຮືອນໃໝ່ການປຸງແຕ່ງແກງຈະຕ້ອງໃສ່ເຂົ້າຂົ້ວແລະບາງເທື່ອເຂົ້າເຈົ້າຈະເກັບເດັດຜັກທີ່ເປັນເຄື່ອງປ່າຂອງດົງມາຫຼາຍຊະນິດເອົາມາປົນປາເຕົາໃສ່ເຂົ້າເບືອ, ເອົາໃບໝາກຮຸ່ງຫໍ່ແລ້ວເອົາໄປໜັງ. ສ່ວນດື່ມແມ່ນດື່ມນ້ຳດິບ, ເຫຼົ້າໄຫ ແລະ ສູບຢາທີ່ປຸກ.



ພາບໂດຍ: ກົມຊົນເຜົ່າ

ງານບຸນ

ຊົນເຜົ່າ ໂອຍ ມີປະເພນີປະຈຳຂອງເຂົາເຈົ້າເອງໃນເມື່ອກ່ອນ ແມ່ນບຸນຜີພະເບັງ. ພິທີດັ່ງກ່າວຈັດພຽງ 1 ວັນ, ໃນເວລາລະດູເຂົ້າສູກ ເຫຼືອງເຮັດພາຍໃນຄອບຄົວ, ຈັດຂຶ້ນພ້ອມກັນໝົດບ້ານ. ຕອນເຊົ້າໃຫ້ ຕາງໜ້າແຕ່ລະຄອບຄົວໄປເອົາຮວງເຂົ້າໄຮ່ລະຮວງ, ນາມີຈັກໄຮ່ເອົາໃຫ້ ຄົບ, ຂີ້ຕົມຢູ່ໄຮ່ນາແຕ່ລະໄຮ່, ຫຍ້າທີ່ຕິດດິນເມື່ອເອົາມາສຳເລັດກໍເອົາ ມາຢະແຊຣ (ຢະແຊຣ ແມ່ນສະຖານທີ່ມີຮູບແບບຄືໄຮ່ນາຢູ່ຕິນບ້ານຊຶ່ງ ແຕ່ລະຄອບຄົວກໍຂອງໃຜລາວມີໄວ້ເພື່ອເອົາເຄື່ອງດັ່ງກ່າວມາແຈ້ງ)



ພາບໂດຍ: ກິມຊົນເຜົ່າ

ແລ້ວຈຶ່ງເອົາ ເມືອເຮືອນ, ຜູ້ຢູ່ເຮືອນໄດ້ກະກຽມໃບຕອງຈານ 14 ໃບ, ໄກ່ 1 ໂຕ ເມື່ອເອົາເຄື່ອງດັງ ກ່າວມາຮອດເຮືອນກໍຂ້າໄກ່ຢູ່ໜ້າປ່ອງ ຢ້ຽມເບື້ອງຫ້ອງທາງຂຶ້ນເອົາໃບຈານປຸກຈາກປ່ອງຢ້ຽມ 7 ໃບ, ແລ້ວ ເອົາເລືອດໄກ່ຢອດໃສ່ໃບຕອງຈານ ເຫຼົ້າໄຫມ້ອຍມາຕັ້ງຂ້າງປ່ອງຢ້ຽມ, ຫຼັງຈາກນັ້ນກໍເອົາໄກ່ໄປແກງ, ຊຶ່ງຕ້ອງແຍກແກງລະ ຫວ່າງໃຫ້ຜີ ແລະ ໃຫ້ຄົນກິນ. ເມື່ອແກງສຸກແລ້ວກໍເອົາໃບຕອງຈານມາປູອີກຂ້າງໜຶ່ງຂະ ໜານກັນແລ້ວເອົາເຂົ້າກັບຊີ້ນໄກ່ໃສ່ໃບຕອງຈານ, ເອົາເຫຼົ້າໄຫມ້ໃຫຍ່ມາ ໄຂຢູ່ຕໍ່ໜ້າປະຕູທາງເຂົ້າ ແລະ ພ້ອມທັງເອີ້ນຜີໄຮ່, ຜີນາ, ຜີພໍ່ແມ່ມາ ກິນ, ຈາກນັ້ນ, ຄົນເຮົາຈຶ່ງກິນຊຸມແຊວແຕ່ 8 ໂມງເຊົ້າ ຫາ 3 ໂມງ ແລງ.

ຈາກນັ້ນແຕ່ລະຄົນແຕ່ງເຄື່ອງໃໝ່ຢ່າງຜ່ານທົ່ງໄປອີກທົ່ງ ແຫ່ງໜຶ່ງເຊິ່ງເປັນທົ່ງລວມບ້ານຜູ້ຄົນມາໂຮມກັນເຫງິນເຫຼົ້າໃຫ້ງົວ, ຄວາຍກິນ, ທຸກຄົນກໍກິນເຫຼົ້າ ແລະ ມີການຢອກໄຍກັນເຂົ້າເຈົ້າເອີ້ນ ວ່າ: ແຍ່ຊວງຢູ່ບ່ອນເປີດຜີຍ ແລະ ຄັດເລືອກຜູ້ຊາຍທີ່ມີນ້ຳໜັກເທົ່າ ກັນເພື່ອມາເຕະກັນກັນ ເຊິ່ງເປັນກິລາອີກປະເພດໜຶ່ງ, ທຸກຄົນກໍພາ ກັນຫຼິ້ນຢູ່ທົ່ງນັ້ນຈົນຮອດຄ່ຳແລ້ວກໍພາກັນຢ່າງແຫ່ກັນມາບ້ານ ແລະ ເປັນອັນວ່າຈົບພິທີ.

ສິລະປະ ແລະ ເຄື່ອງດົນຕີຟັນເມືອງ

ຊົນເຜົ່າ ໂອຍ ໄດ້ມີສິລະປະວັນນະຄະດີ, ບົດຮ້ອງທຳນອງ ເສບທີ່ໄດ້ຂັບລຳຕາມແຕ່ລະໆດູການເຊັ່ນ: ຂັບລຳມາງອີມມາງ, ເຢງ ງາຍ, ຫຼຽວງາຍ, ມາງເບຼາະ, ຈາເລີແລ, ເອີຍໄບຼຍາຍ ແລະ ເປັດປູ່. ມີ ເຄື່ອງດົນຕີຟັນເມືອງຫຼາຍຊະນິດຄື: “ກາມີ” ແມ່ນສຳລັບຜູ້ບ່າວເປົ່າ ເມື່ອເວລາຢ່າງໄປ ເຮືອນຍິງສາວ, “ດວນຣ” ໃນມື້ຂຶ້ນເຮືອນໃໝ່, “ບຸກ” ເປົ່າໃນເວລາບ່າວສາວນອນນຳກັນ, “ກິນນິງ” ແມ່ນຕີຍາມດຳນາເມື່ອ ບ່າວສາວໄປລ້ຽງງົວ, ລ້ຽງຄວາຍຕາມທົ່ງຫຍ້າ, ປ່າໂຄກ, ສາຍຂອງ, “ກິນນິງ” ແມ່ນເຮັດດ້ວຍເຄືອໄມ້, “ໂຮດເຮດ” ແມ່ນເປົ່າສຳລັບພິທີເອີ້ນ ຂວັນເຂົ້າ, “ເກົ້າະອຶ້ງເກົ້າະ” ຂອງຜູ້ຊາຍຕີປີໃນແຕ່ລະຄັ້ງໃນເວລາກ່ອນ ເຂົ້າສຸກເຫຼືອງ 1 ເດືອນ, ໄລຍະເວລາຕີແມ່ນ 1 ເດືອນ, ເລີ່ມແຕ່ມື້ທຳອິດ

ຮອດມື້ຈະສຸດທ້າຍເວລາ 19 ໂມງ ຫາ 12 ກາງຄືນ, ສ່ວນຄືນສຸດທ້າຍ ແມ່ນຕິໝົດຄືນຮອດແຈ້ງ, “ເຕີນ” ເປົ່າບາງຄັ້ງຄາວໃຊ້ກັບໝູ່ ແລະ ບາງຄັ້ງ ໃຊ້ອັນດຽວມັນເມື່ອບ່າວໄປລົມສາວ, ຄ້ອງລາເຮັດດ້ວຍທອງໃຊ້ສຳລັບ ເອີ້ນຂວັນເຂົ້າ. ນອກຈາກນີ້ກໍຍັງມີນິທານພື້ນເມືອງຫຼາຍເລື່ອງຄື: ຢະ ຕອງຊາຍ, ຕ່າວແຼງ, ແກງເຫັດປວກ, ສູ້ເປັສູ້ປ້ອງ, ທ້າວແຕ່ະດໍ່, ທ້າວ ຮິມບຸງ, ທ້າວໂບງ, ຜົວເມຍເສືອ ແລະ ອື່ນໆ.



ພາບໂດຍ: ກົມຊົນເຜົ່າ



ພາບໂດຍ: ກິມຊິນເຜົ່າ



ພາບໂດຍ: ກິມຊິນເຜົ່າ

ພາສາປາກເວົ້າ

ຊົນເຜົ່າ ໂອຍ ບໍ່ມີຕົວໜັງສືຂຽນ, ແຕ່ມີພາສາປາກເວົ້າຊຶ່ງຈັດ ເຂົ້າໃນ ໝວດພາສາ ມອນ-ຂະແມ, ທັງແມ່ນປັດໄຈພາສາຂະເໝນ ບູຮານ (ບັນນາຣິກ) ແຕ່ລະເຂດບ້ານຂອງຊົນເຜົ່າ ໂອຍ ແມ່ນໄດ້ມີພາສາປາກເວົ້າຄ້າຍຄືກັນ ແລະ ແຕກຕ່າງກັນ, ແຕ່ສາມາດເຂົ້າໃຈກັນໄດ້ດີ. ນອກຈາກພາສາຂອງຕົນເອງແລ້ວກໍຍັງສາມາດເວົ້າພາສາຊົນເຜົ່າ ເຈັງ, ເບຣົາ, ຢຣຸ, ຍະເຫີນ ແລະ ລາວໄດ້ດີ.

ຄັດຈາກປຶ້ມບັນດາຊົນເຜົ່າໃນ ສປປ ລາວ

ການສົມທຽບ

ພາສາ ລາວ ກັບ ພາສາ ໂອຍ

ລຳດັບ	ພາສາ ລາວ	ພາສາໂອຍ
01	ສະບາຍດີ	ປະຮາຢະ
02	ຂອບໃຈ	ແປລະໂຢະ
03	ເຈົ້າຊື່ຫຍັງ?	ຊານຍຈະນຸງາຍ ?
04	ເຮັດຫຍັງຢູ່?	ເບີມງາຍ ?
05	ກິນເຂົ້າແລ້ວບໍ່?	ຈ້ອງປວນຣເລີຍ?
06	ລາກ່ອນ	ແປແອຣາໂຢະ
07	ພົບກັນໃໝ່	ຕານາວໂຢະ
08	ບໍ່ເປັນຫຍັງ	ຕະຢາປະແອປະແອ

ຂໍ້ມູນໂດຍ: ທ່ານ ວັນໃນ ໄຊສະນິດ ພະແນກພາຍໃນ ແຂວງ ອັດຕະປື

